



IL-KUMMISSJONI
EWROPEA

Brussell, 1.2.2019
COM(2019) 73 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar in-nefqa tal-FAEG

Is-sistema ta' twissija bikrija numru 11-12/2018

Werrej

1.	Il-proċedura baġitarja tal-FAEG għall-2018	2
2.	Id-dhul assenjat għall-FAEG	2
3.	Kummenti dwar l-implimentazzjoni provviżorja tal-baġit tal-FAEG għall-2018.....	3
3.1.	Miżuri tas-suq	3
3.1.1.	Is-settur tal-frott u tal-ħaxix.....	3
3.1.2.	Il-prodotti tas-settur tal-vitikultura.....	4
3.1.3.	Il-ħalib u l-prodotti tal-ħalib.....	4
3.1.4.	Il-laħam tal-majjal, il-bajd u t-tjur, it-trobbija tan-naħal u l-prodotti l-oħrajn mill- annimali	4
3.1.5.	L-iskemi ta' prodotti għall-iskejjel.....	4
3.2.	Il-pagamenti diretti.....	4
3.2.1.	Il-pagamenti diretti diżakkoppjati.....	4
3.2.2.	Pagamenti diretti oħrajn.....	4
3.3.	L-awditjar tan-nefqa agrikola	5
4.	Implimentazzjoni tad-dhul assenjat għall-FAEG	5
5.	Konkluzjonijiet	5

ANNEX 1: KONSUM PROVVIŻORJU TAL-APPROPRJAZZJONIJIET TAL-FAEG SAL-
31 TA' DIĊEMBRU 2018

1. IL-PROCEDURA BAĠITARJA TAL-FAEG GHALL-2018

Il-Parlament Ewropew adotta l-baġit tal-UE għall-2018 fit-30 ta' Novembru 2017. Għall-Fond Agrikolu Ewropew ta' Garanzija (l-FAEG), il-baġit kien jinkludi approprjazzjonijiet ta' impenn u ta' pagament ta' EUR 43 235 miljun u EUR 43 189 miljun rispettivament għall-pagamenti diretti u għan-nefqa relatata mas-suq.

Hemm differenza bejn l-appropriazzjonijiet ta' impenn u ta' pagament minhabba l-fatt li, għal ċerti miżuri li l-Kummissjoni timplimenta b'mod dirett, jintużaw approprjazzjonijiet differenzjati. Dawn għandhom x'jaqsmu l-iktar ma' miżuri ta' promozzjoni għall-prodotti agrikoli u ma' miżuri ta' strateġija politika u ta' koordinazzjoni.

2. ID-DHUL ASSENJAT GHALL-FAEG

Abbażi tad-dispożizzjonijiet tal-Artikolu 43 tar-Regolament (UE) Nru 1306/2013, id-dhul li jorigina mill-korrezzjonijiet finanzjarji skont id-deċiżjonijiet tal-kontabbiltà u tal-approvazzjoni tal-konformità u mill-irregolaritajiet huwa dhul assenjat għall-finanzjament tan-nefqa tal-FAEG.

Skont dawn id-dispożizzjonijiet, id-dhul assenjat jista' jintuża biex ikopri l-finanzjament ta' kull nefqa tal-FAEG. F'każ li xi parti minn dan id-dhul ma tintużax matul is-sena baġitarja, din tinghadda awtomatikament għas-sena baġitarja ta' wara¹.

Il-baġit tal-FAEG għall-2018 jinkludi:

- l-istimi l-aktar riċenti tal-Kummissjoni dwar il-finanzjament meħtieġ għall-miżuri tas-suq u għall-pagamenti diretti;
- l-istimi tad-dhul assenjat li għandu jingabar matul is-sena baġitarja;
- u r-riport tal-bilanċ tad-dhul assenjat li jkun għad baqa' disponibbli mis-sena baġitarja ta' qabel.

Fil-proposta tagħha għall-appropriazzjonijiet tal-baġit tal-FAEG għall-2018, il-Kummissjoni qieset id-dhul assenjat totali mistenni u talbet li l-livell tal-appropriazzjonijiet għall-baġit tal-2018 jiġi kkalkulat billi d-dhul assenjat stmat jitnaqqas mill-istima tal-htigijiet. L-Awtorità tal-Baġit adottat il-baġit tal-FAEG filwaqt li qieset id-dhul assenjat mistenni.

Meta gie stabbilit il-baġit għall-2018, l-istimi tal-Kummissjoni għad-dhul assenjat disponibbli kienu jammontaw għal EUR 1 475.9 miljun - ammont li kien magħmul mill-affarijiet li ġejjin:

- id-dhul assenjat li kien mistenni jiġi ġġenerat matul is-sena baġitarja tal-2018, li gie stmat li se jkun ta' EUR 865.9 miljun (EUR 733.9 miljun mill-korrezzjonijiet tal-approvazzjoni tal-konformità u EUR 132 miljun mill-irregolaritajiet); u

¹ Skont l-Artikolu 12(4)(b) tar-Regolament (UE, Euratom) 2018/1046 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni, l-appropriazzjonijiet li jikkorrispondu għad-dhul assenjat intern jistgħu jiġi riportati biss għas-sena finanzjarja ta' wara. Għalhekk, fl-interess ta' ġestjoni soda tal-baġit, dan id-dhul assenjat ġeneralment jintuża l-ewwel, qabel kull approprjazzjoni vvutata tal-artikolu tal-baġit ikkonċernat.

- id-dhul assenjat li għandu jiġi riportat mill-2017 għall-2018, li ġie stmat li se jkun ta' EUR 610 miljun.

Il-Kummissjoni assenjat dan id-dhul stmat ta' EUR 1 475.9 miljun għall-iskemi li ġejjin, kif ġej:

- EUR 400 miljun ġew assenjati għall-fondi operattivi għall-organizzazzjonijiet tal-produtturi fis-settur tal-frott u tal-ħaxix; u
- EUR 1 075.9 miljun ġew assenjati għall-iskema ta' pagament bażiku.

Is-somma tal-appropriazzjonijiet ivvutati u tad-dhul assenjat għal dawn l-iskemi tikkorrispondu għal:

- EUR 872 miljun għall-fondi operattivi għall-organizzazzjonijiet tal-produtturi fis-settur tal-frott u tal-ħaxix; u
- EUR 17 402 miljun għall-iskema ta' pagament bażiku.

Fl-Anness, li jagħti l-implimentazzjoni provviżorja tal-baġit għall-2018, iċ-ċifri tal-appropriazzjonijiet tal-baġit għas-settur tal-frott u tal-ħaxix u għall-pagamenti diretti diżakkoppjati fil-livell tal-artikolu ma jqisux id-dhul assenjat imsemmi hawn fuq. Dawn iċ-ċifri jipprezentaw l-appropriazzjonijiet ivvutati għal dawn l-artikoli, li jammontaw għal EUR 531.8 miljun u għal EUR 34 309.1 miljun rispettivament.

Wara li jiġi inkluz id-dhul assenjat għal dawn l-artikoli, l-ammonti totali previsti fil-baġit tal-2018 huma ta' EUR 931.8 miljun għas-settur tal-frott u tal-ħaxix u ta' EUR 35 385 miljun għall-pagamenti diretti diżakkoppjati.

3. KUMMENTI DWAR L-IMPLIMENTAZZJONI PROVVIŻORJA TAL-BAGIT TAL-FAEG Għall-2018

Dan ir-rapport jipprezenta l-implimentazzjoni provviżorja tal-baġit tal-FAEG għall-2018 u d-dettalji dwar dan qed jingħataw fl-Anness. In-nefqa totali ta' EUR 43 926.6 miljun tinkludi b'mod ewlieni n-nefqa tal-FAEG b'ġestjoni kondiviza kif iddikjarata mill-Istati Membri bejn is-16 ta' Ottubru 2017 u l-15 ta' Ottubru 2018 u t-tnaqqis tar-rimborzi ta' kull xahar imposti matul is-sena baġitarja. Hija tinkludi wkoll stima tan-nefqa b'ġestjoni diretta, li tammonta għal madwar EUR 15.6 miljun, li għadha prevista li ssir sal-31 ta' Diċembru 2018.

Hawn taht qed jingħata kummentarju qasir dwar ċerti artikoli tal-baġit li juru d-differenzi l-aktar sinifikanti bejn in-nefqa reali li kien hemm u l-appropriazzjonijiet korrispondenti inkluzi fil-baġit tal-2018.

3.1. Miżuri tas-suq

L-użu tal-appropriazzjonijiet għall-interventi fis-swieq agrikoli kien oghla mill-appropriazzjonijiet bi EUR 351.3 miljun. Dan l-użu jinkludi stima tan-nefqa b'ġestjoni diretta għall-miżuri ta' promozzjoni ta' EUR 6.4 miljun, li għadha prevista li ssir sal-31 ta' Diċembru 2018. Madankollu, meta wiehed iqs id-dhul assenjat ta' EUR 400 miljun allokat għall-iskema tal-frott u tal-ħaxix, dan iwassal għal nuqqas ta' implimentazzjoni ta' EUR -48.7 miljun (jew ta' -1.8 % biss).

3.1.1. Is-settur tal-frott u tal-ħaxix

L-implimentazzjoni żejda ta' EUR 333.3 miljun li jidher li hemm ma tqisx id-dhul assenjat għall-artikolu tal-baġit. Jekk jiġi inkluz dan id-dhul, ikun hemm nuqqas ta'

implimentazzjoni ta' EUR -66.7 miljun (ara n-nota f'qiegħ il-paġna mmarkata b'asterisk fl-Anness). Dan ġej l-iktar minhabba li kien hemm inqas pagamenti għall-programmi operattivi tal-organizzazzjonijiet tal-produtturi f'ċerti Stati Membri.

3.1.2. *Il-prodotti tas-settur tal-vitikultura*

L-użu aħħari għal dan l-artikolu tal-baġit wassal għal nuqqas ta' implimentazzjoni ta' EUR -89.9 miljun, l-iktar minhabba li f'ċerti Stati Membri l-livell tal-pagamenti kien inqas milli kien mistenni.

3.1.3. *Il-ħalib u l-prodotti tal-ħalib*

L-implimentazzjoni żejda ta' EUR 167 miljun fis-settur tal-ħalib ġejja mill-bejgħ b'telf tat-trab tal-ħalib xkumat u l-iktar mid-deprezzament tal-aħħar tas-sena tal-istokkijiet tat-trab tal-ħalib xkumat.

3.1.4. *Il-laħam tal-majjal, il-bajd u t-tjur, it-trobbija tan-naħal u l-prodotti l-oħrajn mill-annimali*

Fis-snin ta' qabel, dan l-artikolu tal-baġit kien jinkludi n-nefqa għat-trobbija tan-naħal u l-miżuri għas-settur tal-laħam tal-majjal. Fl-2018, l-artikolu ffinanzja l-ghajnuna għat-trobbija tan-naħal u l-miżuri eċċezzjonali ta' appoġġ għas-suq marbutin mal-mard tal-annimali. Għalhekk, ix-xejra ta' implimentazzjoni ta' din is-sena hija differenti mill-profil ikkalkulat abbażi tax-xejriet tas-snin ta' qabel. In-nefqa totali għal dan l-artikolu tal-baġit hija EUR 31.1 miljun inqas minn dak li kien previst fil-bidu, b'mod partikulari minhabba li n-nefqa finali ddikjarata mill-Istati Membri għall-miżuri eċċezzjonali ta' appoġġ kienet inqas mill-ammonti previsti.

3.1.5. *L-iskemi ta' prodotti għall-iskejjel*

Mis-sena skolastika tal-2017 u l-2018, l-iskemi tal-frott għall-iskejjel u tal-ħalib għall-iskejjel, li qabel kienu skemi separati, saru skema waħda. Il-profil tan-nefqa għall-artikolu tal-baġit 05 02 18 ġie żviluppat abbażi tax-xejra ta' implimentazzjoni tal-iskemi tal-prodotti għall-iskejjel li qabel kienu skemi separati. Fi tmiem is-sena, in-nefqa totali għal dan l-artikolu tal-baġit kienet EUR 32.2 miljun inqas minn dik prevista.

3.2. *Il-pagamenti diretti*

In-nefqa għall-pagamenti diretti kienet ta' EUR 845.6 miljun iktar mill-appropriazzjonijiet tal-baġit. Meta wiehed iqis id-dhul assenjat għal dan il-kapitolu tal-baġit (ara wkoll il-punt 2 t'hawn fuq), l-implimentazzjoni kienet qrib hafna ta' dak li kien previst (EUR -230.3 miljun jew -0.6 % biss).

3.2.1. *Il-pagamenti diretti diżakkoppjati*

In-nefqa ddikjarata taqbez l-appropriazzjonijiet previsti b'EUR 995.7 miljun. Meta wiehed iqis id-dhul assenjat għal dan l-artikolu (EUR 1 075.9 miljun), l-implimentazzjoni kienet kważi daqs dak li kien previst (EUR -80.2 miljun); ara n-nota f'qiegħ il-paġna mmarkata b'asterisk fl-Anness.

3.2.2. *Pagamenti diretti oħrajn*

In-nefqa finali għall-“pagamenti diretti l-oħrajn” kienet qrib il-profil (EUR -150.0 miljun). B'mod partikulari, il-livell tal-pagamenti għall-iskema għall-bdiewa ż-żgħar kien inqas milli kien mistenni. Mill-banda l-oħra, in-nefqa għall-iskema tal-appoġġ akkoppjat volontarju kienet oghla milli kien previst.

3.3. L-awditjar tan-nefqa agrikola

Ghall-kapitolu tal-baġit 05 07, hemm nuqqas ta' konsum ta' EUR -44.9 miljun, l-iktar minhabba li huwa mistenni jiġi ddikjarat ammont kbir fl-2019 minflok fl-2018 fil-kuntest tal-linja baġitarja 05 07 02 (ir-rizoluzzjoni tat-tilwim) b'rabta mal-kawża C-585/15 tal-Qorti Ewropea tal-Ġustizzja marbuta mal-kumpanija "Tirlemontoise".

4. IMPLIMENTAZZJONI TAD-DHUL ASSENJAT GHALL-FAEG

L-Anness juri li l-ammont totali tad-dhul assenjat li eventwalment kien disponibbli fl-2018 kien ta' EUR 1 598.2 miljun.

Meta mqabbel mal-ammonti stmati, id-dhul mill-approvazzjoni tal-kontijiet kien ta' EUR 125.5 miljun iktar minn dak previst, filwaqt li fil-każ tal-irregolaritajiet, l-ammont finali huwa kwazi daqs dak mistenni (EUR -0.4 miljun). Gie rreġistrat ukoll xi dhul residwu mill-imposta addizzjonali mhallsa mill-produtturi tal-ħalib (EUR 3.9 miljun).

Il-bilanċ tad-dhul li ma ntużax se jiġi riportat għas-sena finanzjarja tal-2019 sabiex jikkontribwixxi għall-finanzjament tan-nefqa tal-FAEG għal dik is-sena.

5. KONKLUŻJONIJIET

L-implimentazzjoni provvizorja tal-baġit tal-FAEG għall-2018, inkluża l-istima tan-nefqa għall-azzjonijiet b'ġestjoni diretta mill-Kummissjoni sal-31 ta' Dicembru 2018, twassal għal implimentazzjoni żejda ta' EUR 1 152 miljun meta mqabbel mal-appropriazzjonijiet ivvutati tal-baġit. Din l-implimentazzjoni żejda hija koperta mid-dhul assenjat disponibbli ta' EUR 1 598 miljun.

Ir-rizerva għall-kriżijiet ma ntużatx fl-2018 (EUR 459.5 miljun). Għalhekk, l-ammont tad-dixxiplina finanzjarja applikat fir-realtà fl-2018 se jkun disponibbli għat-trasferiment tal-appropriazzjonijiet għall-2019 għar-rimborż tal-pagamenti diretti lill-benefiċjarji.

Għadd ta' aġġustamenti ta' tmiem is-sena u ta' trasferimenti ta' appropriazzjonijiet li għad iridu jsiru se jaffettwaw xi ftit il-bilanċ finali tad-dhul assenjat li għandu jiġi riportat għall-baġit tal-2019. Fil-kuntest tal-proċedura ta' konċiljazzjoni b'rabta mal-baġit għall-2019, gie stmat li l-bilanċ finali li għandu jiġi riportat għall-2019 huwa ta' EUR 444 miljun.